

# ਨੌਕਰੀ ਦੇ ਬਾਜ਼ਾਰ ਵਿੱਚ ਪਾੜੇ ਨੂੰ ਹੱਲ ਕਰਨ ਲਈ ਦੁਨੀਆ ਭਰ ਤੋਂ ਪ੍ਰਤਿਭਾ ਨੂੰ ਆਕਰਸ਼ਿਤ ਕਰਨਾ

18 ਜਨਵਰੀ, 2023 [ਮੀਡੀਆ ਵੱਲੋਂ ਪੱਛਗਿੱਛ](#)

ਅਲਬਰਟਾ ਦੀ ਸਰਕਾਰ ਅਰਥਵਿਵਸਥਾ ਨੂੰ ਵਧਾਉਣ ਅਤੇ ਮੁੱਖ ਖੇਤਰਾਂ ਵਿੱਚ ਮਜ਼ਦੂਰਾਂ ਦੀ ਘਾਟ ਨੂੰ ਪੂਰਾ ਕਰਨ ਵਿੱਚ ਮਦਦ ਕਰਨ ਲਈ ਆਉਣ ਵਾਲੇ ਹੋਰ ਨਵੇਂ ਲੋਕਾਂ ਨੂੰ ਆਕਰਸ਼ਿਤ ਕਰਨ ਵਾਸਤੇ ਕੰਮ ਕਰ ਰਹੀ ਹੈ।

ਅਲਬਰਟਾ ਦੀ ਅਰਥਵਿਵਸਥਾ ਮਜ਼ਬੂਤੀ ਨਾਲ ਸਹੀ ਹੋ ਗਈ ਹੈ ਅਤੇ ਆਰਥਿਕ ਵਿਕਾਸ ਵਿੱਚ ਰੁਕਾਵਟ ਪਾਉਣ ਵਾਲਾ ਸਭ ਤੋਂ ਵੱਡਾ ਮੁੱਦਾ ਮਜ਼ਦੂਰਾਂ ਦੀ ਘਾਟ ਹੈ। ਅਲਬਰਟਾ ਦੀ ਸਰਕਾਰ ਅਲਬਰਟਾ ਐਡਵਾਂਟੇਜ ਇਮੀਗ੍ਰੇਸ਼ਨ ਪ੍ਰੋਗਰਾਮ (Alberta Advantage Immigration Program - AAIP) ਵਿੱਚ ਤਬਦੀਲੀਆਂ ਕਰ ਰਹੀ ਹੈ ਜੋ ਅਲਬਰਟਾ ਵਿੱਚ ਨਜ਼ਦੀਕੀ ਰਿਸ਼ਤੇਦਾਰਾਂ ਵਾਲੇ ਅੰਤਰਰਾਸ਼ਟਰੀ, ਉੱਚ-ਮੰਗ ਵਾਲੇ ਕਾਮਿਆਂ ਲਈ ਉਹਨਾਂ ਅਸਾਮੀਆਂ ਨੂੰ ਭਰਨ ਦੇ ਮੌਕੇ ਵਧਾਉਣਗੀਆਂ।

AAIP ਇੱਕ ਆਰਥਿਕ ਇਮੀਗ੍ਰੇਸ਼ਨ ਪ੍ਰੋਗਰਾਮ ਹੈ ਜੋ ਅਲਬਰਟਾ ਨੂੰ ਯੋਗ ਕਾਮਿਆਂ ਨੂੰ ਸਥਾਈ ਨਿਵਾਸ ਲਈ ਨਾਮਜ਼ਦ ਕਰਨ ਦੇ ਯੋਗ ਬਣਾਉਂਦਾ ਹੈ। ਜੇਕਰ ਨਵੇਂ ਆਏ ਲੋਕਾਂ ਕੋਲ ਸੂਬੇ ਵਿੱਚ ਨੌਕਰੀ ਸਵੀਕਾਰ ਕਰਨ ਵੇਲੇ ਪਹਿਲਾਂ ਤੋਂ ਹੀ ਇੱਕ ਸਥਾਪਿਤ ਸਹਾਇਤਾ ਪ੍ਰਣਾਲੀ ਮੌਜੂਦ ਹੈ, ਤਾਂ ਉਹਨਾਂ ਦੀ ਇੱਕ ਨਵੇਂ ਸੱਭਿਆਚਾਰ ਅਤੇ ਭਾਈਚਾਰੇ ਵਿੱਚ ਆਸਾਨੀ ਨਾਲ ਤਬਦੀਲੀ ਕਰਨ ਦੀ ਜ਼ਿਆਦਾ ਸੰਭਾਵਨਾ ਹੁੰਦੀ ਹੈ। ਅਲਬਰਟਾ ਦੇ ਜੀਵਨ ਵਿੱਚ ਏਕੀਕਰਨ ਨੂੰ ਆਸਾਨ ਬਣਾਉਣ ਦੇ ਨਾਲ, ਇਸ ਨਾਲ ਇਹਨਾਂ ਕਾਮਿਆਂ ਨੂੰ ਲੰਬੇ ਸਮੇਂ ਤੱਕ ਬਰਕਰਾਰ ਰੱਖਣ ਵਿੱਚ ਵੀ ਮਦਦ ਮਿਲਦੀ ਹੈ।

ਉਦਯੋਗ ਮਾਹਿਰਾਂ ਨੇ ਭਵਿੱਖਬਾਣੀ ਕੀਤੀ ਹੈ ਕਿ ਉਦਯੋਗ ਦੇ ਵਾਧੇ ਅਤੇ ਰਿਟਾਇਰ ਹੋਣ ਵਾਲੇ ਕਾਮਿਆਂ ਦੇ ਕਾਰਨ ਅਲਬਰਟਾ 2025 ਤੱਕ ਹੁਨਰਮੰਦ ਕਾਮਿਆਂ ਦੀ ਘਾਟ ਦਾ ਸਾਹਮਣਾ ਕਰੇਗਾ। ਵਰਤਮਾਨ ਵਿੱਚ, ਅਲਬਰਟਾ ਵਿੱਚ ਸਾਰੇ ਖੇਤਰਾਂ ਵਿੱਚ ਸੂਬੇ ਵਿੱਚ 100,000 ਅਸਾਮੀਆਂ ਹਨ। ਮੰਗ ਵਾਲੇ ਖੇਤਰਾਂ ਵਿੱਚ ਸਿਹਤ ਸੰਭਾਲ, ਉਸਾਰੀ, ਸਿੱਖਿਆ, ਤਕਨਾਲੋਜੀ ਅਤੇ ਇੰਜੀਨੀਅਰਿੰਗ ਸ਼ਾਮਲ ਹਨ।

## ਫੌਰੀ ਤੱਥ:

- 2022 ਵਿੱਚ ਕੁੱਲ 94,000 ਫੁੱਲ-ਟਾਈਮ ਨੌਕਰੀਆਂ ਲਈ, ਦਸੰਬਰ 2022 ਵਿੱਚ, ਅਲਬਰਟਾ ਨੇ 41,000 ਤੋਂ ਵੱਧ ਨਵੀਆਂ ਫੁੱਲ-ਟਾਈਮ ਨੌਕਰੀਆਂ ਪੈਦਾ ਕੀਤੀਆਂ। 2021 ਦੀ ਸ਼ੁਰੂਆਤ ਤੋਂ ਲੈ ਕੇ ਹੁਣ ਤੱਕ ਅਲਬਰਟਾ ਵਿੱਚ 221,000 ਫੁੱਲ-ਟਾਈਮ ਨੌਕਰੀਆਂ ਸ਼ਾਮਲ ਕੀਤੀਆਂ ਗਈਆਂ ਹਨ।
- ਅਲਬਰਟਾ 2025 ਤੱਕ ਕਈ ਕਿੱਤਿਆਂ, ਹੁਨਰ ਪੱਧਰਾਂ ਅਤੇ ਖੇਤਰਾਂ ਵਿੱਚ 33,100 ਕਾਮਿਆਂ ਦੀ ਸਮੁੱਚੀ ਨੌਕਰੀ ਦੀ ਘਾਟ ਦੀ ਭਵਿੱਖਬਾਣੀ ਕਰ ਰਿਹਾ ਹੈ
- AAIP ਇੱਕ ਆਰਥਿਕ ਇਮੀਗ੍ਰੇਸ਼ਨ ਪ੍ਰੋਗਰਾਮ ਹੈ ਜੋ ਅਲਬਰਟਾ ਨੂੰ ਸਥਾਈ ਨਿਵਾਸ ਲਈ ਵਿਅਕਤੀਆਂ ਨੂੰ ਨਾਮਜ਼ਦ ਕਰਨ ਦੀ ਇਜਾਜ਼ਤ ਦਿੰਦਾ ਹੈ।
  - ਨਾਮਜ਼ਦ ਵਿਅਕਤੀਆਂ ਕੋਲ ਅਲਬਰਟਾ ਵਿੱਚ ਨੌਕਰੀਆਂ ਦੀ ਕਮੀ ਨੂੰ ਭਰਨ ਲਈ ਹੁਨਰ ਹੋਣਾ ਚਾਹੀਦਾ ਹੈ ਅਤੇ ਉਹ ਆਪਣੇ ਪਰਿਵਾਰਾਂ ਦਾ ਪਾਲਣਾ ਪੇਸ਼ਣ ਕਰਨ ਦੇ ਯੋਗ ਹੋਣੇ ਚਾਹੀਦੇ ਹਨ।
- ਇਮੀਗ੍ਰੇਸ਼ਨ, ਰਿਫਿਊਜੀਜ਼ ਅਤੇ ਸਿਟੀਜ਼ਨਸ਼ਿਪ ਕੈਨੇਡਾ (IRCC), AAIP ਲਈ ਸਾਲਾਨਾ ਨਾਮਜ਼ਦਗੀ ਸੀਮਾਵਾਂ ਨਿਰਧਾਰਤ ਕਰਦਾ ਹੈ:
  - 2022 ਵਿੱਚ, AAIP ਨੇ ਸਾਰੇ 6,500 ਨਾਮਜ਼ਦਗੀ ਸਰਟੀਫਿਕੇਟ ਜਾਰੀ ਕੀਤੇ ਜੋ IRCC ਦੁਆਰਾ ਸੱਤ ਇਮੀਗ੍ਰੇਸ਼ਨ ਸਟ੍ਰੀਮਾਂ ਵਿੱਚ ਹੁਨਰਮੰਦ ਅਤੇ ਅਰਧ-ਹੁਨਰਮੰਦ ਪ੍ਰਵਾਸੀਆਂ ਨੂੰ ਅਲਾਟ ਕੀਤੇ ਗਏ ਸਨ।
- 3,120 ਸਰਟੀਫਿਕੇਟ ਅਲਬਰਟਾ ਐਕਸਪ੍ਰੈਸ ਐਂਟਰੀ ਸਟ੍ਰੀਮ ਦੇ ਤਹਿਤ ਅਲਾਟ ਕੀਤੇ ਗਏ ਸਨ।

## ਸੰਬੰਧਿਤ ਜਾਣਕਾਰੀ

- [ਅਲਬਰਟਾ ਦਾ ਕਿੱਤਾਮਈ ਵਿਸ਼ਟੀਕੋਣ \(2021-2030\)](#)
- [ਅਲਬਰਟਾ ਐਡਵਾਂਟੇਜ ਇਮੀਗ੍ਰੇਸ਼ਨ ਪ੍ਰੋਗਰਾਮ - ਅੱਪਡੇਟਜ਼](#)
- [ਅਲਬਰਟਾ ਐਕਸਪ੍ਰੈਸ ਐਂਟਰੀ ਸਟ੍ਰੀਮ](#)

ਮੀਡੀਆ ਵੱਲੋਂ ਪੁੱਛਗਿੱਛ

### [ਗੈਰੇਟ ਕੋਹਲਰ \(Garrett Koehler\)](#)

780-554-5777

ਪ੍ਰੈਸ ਸੈਕ੍ਰੇਟਰੀ, ਵਪਾਰ, ਇਮੀਗ੍ਰੇਸ਼ਨ ਅਤੇ ਬਹੁ-ਸੱਭਿਆਚਾਰਵਾਦ

